

ഉമ്മാൻ ﷺ പറയുന്നു: നബി ﷺ പറഞ്ഞിരിക്കുന്നു:
നിങ്ങളിൽ ഏറ്റവും ഉത്തമൻ മുൻപ്രാതൽ പഠിക്കുകയും
പഠിപ്പിക്കുകയും ചെയ്യുന്നവനാണ്

പൂർത്തമാനമായി ബന്ധപ്പെട്ട 5 പ്രധാനപ്പെട്ട നന്മകൾ

1. ഖർജ്ജൻ ശ്രദ്ധിച്ചു കേൾക്കുക
2. ഖർജ്ജൻ പാരായണം ചെയ്യുക
3. ഖർജ്ജൻ മനപ്പാഠമാക്കുക
4. ഖർജ്ജന്റെ വിശദീകരണം (തപ്പീർ) പഠിക്കുക
5. ഖർജ്ജൻ ജീവിതത്തിൽ പ്രാവർത്തികമാക്കുക

സൂറത്തുൽ ഫാത്തിഹ

സുറത്തുൽ ഫാത്തിഹയുടെ പ്രത്യേകതകൾ

1. പൂർത്താൻ എഴുതുന്പോഴും പാരായണം ചെയ്യുന്പോഴുമെല്ലാം ആരംഭിക്കുന്നത് ഫാത്തിഹ കൊണ്ടാണ്

2. ഖുർആനിലെ ഏറ്റവും മഹത്തരമായ സൂറത്താണ് ഫാത്തിഹ
3. ഖുർആനിലെ ആശയം മുഴുവൻ ഫാത്തിഹയിൽ ചുരുക്കി വിവരിക്കപ്പെട്ടിരിക്കുന്നു
4. ഫാത്തിഹ പാരായണം ചെയ്യാത്ത നിസ്കാരം ശരിയാവുകയില്ല
5. 7 ആവർത്തിത വചനങ്ങൾ എന്ന് ഖുർആനിൽ വിശേഷിപ്പിക്കപ്പെട്ടിരിക്കുന്നു
6. നിസ്കാരത്തിൽ ഫാത്തിഹ ഓതുന്ന ആൾക്ക് അല്ലാഹു മറുപടി പറയുന്നു
7. ഖുർആനിലോ മുമ്പ് അല്ലാഹു അവതരിപ്പിച്ച ഗ്രന്ഥങ്ങളിലോ ഫാത്തിഹ പോലെ മറ്റൊരു സൂറത്ത് ഇല്ല

ഫാത്തിഹയുടെ ശ്രേഷ്ഠത പറയുന്ന രണ്ട് ഹദീഥുകൾ

- 1- عَنْ ابْنِ عَبَّاسٍ، قَالَ: بَيْنَمَا جِبْرِيلُ قَاعِدٌ عِنْدَ النَّبِيِّ صَلَّى اللَّهُ عَلَيْهِ وَسَلَّمَ، سَمِعَ نَقِيضًا مِنْ فَوْقِهِ، فَرَفَعَ رَأْسَهُ، فَقَالَ: "هَذَا بَابٌ مِنَ السَّمَاءِ فُتِحَ الْيَوْمَ لَمْ يُفْتَحْ قَطُّ إِلَّا الْيَوْمَ، فَنَزَلَ مِنْهُ مَلَكٌ، فَقَالَ: هَذَا مَلَكٌ نَزَلَ إِلَى الْأَرْضِ لَمْ يَنْزِلْ قَطُّ إِلَّا الْيَوْمَ، فَسَلَّمَ، وَقَالَ: أَبْشِرْ بِنُورَيْنِ أُوتِيَتْهُمَا لَمْ يُؤْتَهُمَا نَبِيٌّ قَبْلَكَ: فَاتِحَةُ الْكِتَابِ، وَخَوَاتِيمُ سُورَةِ الْبَقَرَةِ، لَنْ تَقْرَأَ بِحَرْفٍ مِنْهُمَا إِلَّا أُعْطِيَتْهُ"

ഇബ്നു അബ്ബാസ് رَضِيَ اللَّهُ عَنْهُ പറയുന്നു: “ഒരിക്കൽ ജിബ്രീൽ നബി صَلَّى اللَّهُ عَلَيْهِ وَسَلَّمَ യുടെ അരികിൽ ഇരിക്കുന്ന സന്ദർഭത്തിൽ മുകളിൽ നിന്ന് ഒരു ശബ്ദം കേൾക്കുകയുണ്ടായി. ജിബ്രീൽ തന്റെ തലയുയർത്തി. എന്നിട്ട് പറഞ്ഞു: ഇതാ ആകാശത്തിന്റെ ഒരു വാതിൽ തുറന്നിരിക്കുന്നു. ഇതിന് മുൻപ് ഒരിക്കലും അത് തുറന്നിട്ടില്ല. അങ്ങനെ അതിലൂടെ ഒരു മലക് ഇറങ്ങിവന്നു. ജിബ്രീൽ പറഞ്ഞു. ഇതാ ഭൂമിയിലേക്ക് ഒരു മലക് ഇറങ്ങി വന്നിരിക്കുന്നു. ഇതിന് മുൻപ് ഒരിക്കലും അദ്ദേഹം ഭൂമിയിലേക്ക് ഇറങ്ങിയിട്ടില്ല. ആ മലക് വന്ന് സലാം പറയുകയും നബിയോട് ഇങ്ങനെ പറയുകയും ചെയ്തു. താങ്കൾക്ക് മുൻപ് ഒരു നബിക്കും ലഭിക്കാത്ത രണ്ട് പ്രകാശങ്ങൾ മുഖേന താങ്കൾ സന്തോഷിച്ചു കൊള്ളുക. ഫാത്തിഹയും സൂറത്തുൽ ബഖറയുടെ അവസാന ഭാഗവുമാണത്. അതിലെ ഏതൊരു അക്ഷരം പാരായണം ചെയ്താലും അത് താങ്കൾക്ക് ലഭിക്കാതിരിക്കുകയില്ല.”

(مسلم: 806)

2- عن أبي هريرة قال: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: "قَالَ اللَّهُ تَعَالَى:

قَسَمْتُ الصَّلَاةَ بَيْنِي وَبَيْنَ عَبْدِي نِصْفَيْنِ، وَلِعَبْدِي مَا سَأَلَ، فَإِذَا قَالَ الْعَبْدُ:

{الْحَمْدُ لِلَّهِ رَبِّ الْعَالَمِينَ}، قَالَ اللَّهُ تَعَالَى: حَمَدَنِي عَبْدِي، وَإِذَا قَالَ: {الرَّحْمَنُ

الرَّحِيمُ}، قَالَ اللَّهُ تَعَالَى: أَتْنِي عَبْدِي، وَإِذَا قَالَ: {مَالِكِ يَوْمِ الدِّينِ}، قَالَ:

مَجْدَنِي عَبْدِي فَإِذَا قَالَ: {إِيَّاكَ نَعْبُدُ وَإِيَّاكَ نَسْتَعِينُ} قَالَ: هَذَا بَيْنِي وَبَيْنَ عَبْدِي،
وَلِعَبْدِي مَا سَأَلَ، فَإِذَا قَالَ: {اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ
عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ} قَالَ: هَذَا لِعَبْدِي وَلِعَبْدِي مَا سَأَلَ"

അബൂ ഹുറൈറ رَضِيَ اللَّهُ عَنْهُ പറയുന്നു: അല്ലാഹുവിന്റെ റസൂൽ صَلَّى اللَّهُ عَلَيْهِ وَسَلَّمَ പറയുന്നതായി ഞാൻ കേട്ടിരിക്കുന്നു: “അല്ലാഹു പറഞ്ഞിരിക്കുന്നു: സ്വലാത്തിനെ (നിസ്കാരത്തിലെ ഫാത്തിഹയെ) എനിക്കും എന്റെ അടിമക്കുമിടയിൽ ഞാൻ രണ്ടായി പങ്കുതിരിക്കുന്നു. അടിമ ‘അൽഹംദു ലില്ലാഹി റബ്ബിൽ ആലമീൻ’ (സർവലോകങ്ങളുടെയും റബ്ബായ അല്ലാഹുവിനാകുന്നു സർവസ്തുതിയും) എന്നു പറഞ്ഞാൽ അല്ലാഹു പറയും: എന്റെ അടിമ എന്നെ സ്തുതിച്ചിരിക്കുന്നു. അടിമ ‘അർറഹ്മാനിർറഹീം’ (ഏറ്റവും കരുണയുള്ളവനും കരുണ ചൊരിയുന്നവനുമായ അല്ലാഹുവിന്) എന്നു പറഞ്ഞാൽ അല്ലാഹു പറയും: എന്റെ അടിമ എന്നെ പുകഴ്ത്തിയിരിക്കുന്നു. അടിമ ‘മാലികി യൗമിദ്ദീൻ’ (പ്രതിഫല നാളിന്റെ ഉടമസ്ഥന്) എന്നു പറഞ്ഞാൽ അല്ലാഹു പറയും: എന്റെ അടിമ എന്നെ പുകഴ്ത്തിയിരിക്കുന്നു. അടിമ ‘ഇയ്യാക നഅ്ബുദു വ ഇയ്യാക നസ്തഹുൻ’ (നിന്നെ മാത്രം ഞങ്ങൾ ആരാധിക്കുന്നു, നിന്നോട് മാത്രം ഞങ്ങൾ സഹായം തേടുന്നു) എന്നു പറഞ്ഞാൽ അല്ലാഹു പറയും: ഇത് എനിക്കും എന്റെ അടിമക്കുമിടയിലുള്ളതാണ്.

എന്റെ അടിമക്ക് അവൻ ചോദിക്കുന്നത് ലഭിക്കുന്നതാണ്. അടിമ
 ‘ഇഹ്ദിനാ...വലദ്വാല്ലീൻ’ (ഞങ്ങളെ നീ നേരായ
 മാർഗത്തിലേക്ക് നയിക്കേണമേ! നീ അനുഗ്രഹം
 ചൊരിഞ്ഞവരുടെ മാർഗത്തിൽ.
 കോപത്തിനിരയായവരുടെതല്ല. വഴിപിഴച്ചവരുടേതല്ല) എന്നു
 പറഞ്ഞാൽ അല്ലാഹു പറയും: ഇത് എന്റെ
 അടിമക്കുണ്ടായിരിക്കും. എന്റെ അടിമക്ക് അവൻ
 ചോദിച്ചതെന്തോ അത് ലഭിക്കുന്നതാണ്.”

(مسلم: 395)